

ایران سعودی کشمکش

تشخیص بذریگ اور ذمہ داریاں

قاری محمد حنفی جالندھری
ہائی وفاق المدارس الجامعیہ پاکستان

اس وقت سعودی عرب اور ایران کے مابین جو کشمکش ہے وہ کافی تشویش ناک ہے اور آئے دن کشیدگی بڑھتی جا رہی ہے اور اس کشیدگی نے رفتہ رفتہ پورے عالم اسلام کو اپنی لپیٹ میں لے لیا ہے اور آجیوالے دور میں اس کی شکل مزید بھی انک ہونے کا خدشہ ہے اس لیے یہ نہیں کہا جا سکتا کہ کوئی درود رکھنے والا مسلمان اس صورت حال سے لاتعلق رہ سکتا ہے لیکن یہ صورت حال اچا انک پیدا نہیں ہوئی اور نہ ہی یہ کوئی چوبیں گھٹنے میں میں یا ایک دن میں یا ایک ہفتے میں پیدا ہوئی، عالم اسلام کو گذشتہ کئی برسوں سے اس صورتحال کا سامنا ہے۔

لبنان ہو یا یمن ہو شام ہو یا عراق ہو، بحرین ہو یا سعودی عرب ہو ان تمام ممالک میں ایک عرصے سے ایک منظم منصوبہ بندی کے تحت قتل و غارت گری اور فرقہ وارانہ کشیدگی اور یا ہمی کشمکش کا جو ماحول بنایا جا رہا ہے وہ انتہائی افسوسناک ہے اور ہم سب کیلئے لمحہ فکر یہ کی حیثیت رکھتا ہے۔ یہ کہنا تو بہت آسان ہے کہ اسے شیعہ سنی رنگ نہ دیا جائے، اسے فرقہ وارانہ لڑائی نہ کہا جائے اس جنگ کو ایران اور سعودی عرب کی سرحدوں سے باہر نہ لکلا جائے لیکن بدقتی سے ایسا عمل ممکن نہیں۔ ہماری خواہش یہی ہے اور ہونی بھی چاہئے، ہماری کوشش یہی ہے اور یہی ہونی چاہئے کہ اس کو فرقہ وارانہ رنگ نہ دیا جائے لیکن یہ ایک زمینی حقیقت ہے جس سے انکار نہیں کیا جاسکتا کہ یہ قضیہ فرقہ وارانہ رنگ اختیار کر چکا ہے اور ہر گزرتے دن کے ساتھ اس کی عینی میں اضافہ ہوتا چلا جا رہا ہے اور وقت گزرنے کے ساتھ ساتھ یہ آگ پھیلتی ہی جا رہی ہے۔

اس وقت پاکستان ایک عجیب دورا ہے پر کھڑا ہے۔ پاکستان کیلئے یہ فیصلہ کرنا مشکل ہو رہا ہے کہ اس صورتحال میں کیا حکمت عملی اپنائی جائے۔ ایسے میں ہمیں پاکستان کا مقاد دیکھنا

ہے اور ہم سمجھتے ہیں کہ عساکر پاکستان نے جس طرح عالم اسلام کی اکثریت کے ساتھ چلنے کا فیصلہ کیا اور پاکستان کی سیاسی اور عسکری قیادت نے جس طرح حریم شریفین کے دفاع کے عزم کا اظہار کیا یہ انتہائی داشمندانہ فیصلہ ہے۔ میں سمجھتا ہوں کہ پاکستان کو مزید آگے بڑھ کر پاپا تا نہ کردار ادا کرنا چاہئے، اس وقت دنیا کی نظر میں ترکی اور پاکستان پر لگی ہوتی ہیں ان دونوں ممالک پر بڑی بھاری ذمہ داری عائد ہوتی ہے۔ اس وقت ضرورت اس امر کی ہے کہ فوری طور پر کل جماعتی قومی کانفرنس طلب کی جائے جس میں پاکستان کی مذہبی، سیاسی اور عسکری قیادت سر جوڑ کر بیٹھے اور اس مسئلے کا حل سوچے۔ خاص طور پر میں سمجھتا ہوں کہ اس وقت مذہبی قیادت پر سب سے بھاری ذمہ داری عائد ہوتی ہے کہ مذہبی قائدین اور علماء و ذاکرین کو کوشش کریں کہ اس کشمکش کی بیاناد پر کم از کم پاکستان میں فرقہ واریت کو ہوانہ دی جائے۔

ہمارے ہاں رفتہ رفتہ یہ سوچ پروان چڑھ رہی ہے کہ جو آدمی ہمارے فرقے، مسلک اور مذہب کا ہے اسے ہزاروں اور لاکھ قتل بھی معاف وہ دہشت گرد نہیں بلکہ امن پسند ہے اور دوسرے فرقے، مسلک اور مذہب کا آدمی کیسا ہی کیوں نہ ہو وہ دہشت گرد رہی ہے، ہمیں یہ سوچ تبدیل کرنی ہوگی اور یہ طے کرنا ہو گا کہ ہر دہشت گرد دہشت گرد ہے، باغی باغی ہے خواہ وہ حوثی ہو خواہ وہ داعش ہو یا کوئی بھی ہو۔

جب ہم دہشت گروں کو دہشت گرد سمجھیں گے جب ہم ہر سطح پر غیر ملکی مداخلت کی نظری اور مذہبی کریں گے، جب سب مل کر شرپسند عناصر کو تو سعی پسندی سے باز رکھنے کی کوشش کریں گے، تب ہی انصاف ہو سکے گا اور عالم اسلام کو موجودہ بحرانی کیفیت سے نجات دلائی جائے گی۔

علمائے کرام، مذہبی قیادت، سیاسی قیادت کی ذمہ داری ہے کہ وہ ہر سطح پر کوشش کریں کہ اس کشمکش کو انصاف اور عدل کی نگاہ سے پیش کیا جائے مسلک اور نظریے کی بیاناد پر نہ پیش کیا جائے، دوسرے ملکوں کے داخلی معاملات میں مداخلت کو شیعہ سنی لڑائی کا نام نہ دیا جائے اور خاص طور پر پاکستان اپنے بہتر مستقبل اور اپنے مفاہیم کوئی بھی فیصلہ کرنے کیلئے کسی شیعہ سنی بیڑی کا

بعض لوگوں کی طرف سے سعودی عرب میں کچھ دہشت گردوں اور باغیوں کی پھانسی پر احتجاج کے درست ہونے کیلئے مزارات کے انهدام کے موقع پر کیے جانے والے احتجاج کو بنیاد بنا جاتا ہے جو انتہائی افسوسناک ہے کہ کہاں ازدواج مطہرات اور صحابہ کرام کے مزارات کا معاملہ اور کہاں دہشت گردوں اور باغیوں کی وکالت ان دونوں معاملات میں کوئی جوڑ نہیں۔ کچھ لوگ پھانسیوں اور سزاۓ موت کے خلاف سراپا احتجاج ہیں ان سے پوچھا جانا چاہئے کہ کیا سعودی عرب کی موت سزاۓ موت ہوتی ہے اور وہاں کی پھانسی ہی انسانوں کی جان لیتی ہے، دیگر ممالک کی سزاۓ موت پر خاموشی کیوں اختیار کی جاتی ہے اور دیگر ممالک میں پھانسی کے پھنڈوں پر جھلکتی نشیں جن میں بہت سی نشیں پاکستانیوں کی بھی ہوتی ہیں ان کو دیکھ کر آنکھیں کیوں موندھی جاتی ہیں؟

اس وقت کا ایک اورالیہ یہ ہے کہ وہ لوگ جو بظاہر وحدت و اخوت کے راگ الائچے ہیں، دوسروں کو غیر جانبداری کے درس دیتے ہیں، جو دوسروں کو تو یہ کہتے ہیں کہ حقیقت پسند بنو مسلک سے بالاتر ہو کر بات کرو لیکن ان کی خود اپنی گفتگو حقیقت پسندی پر نہیں ہوتی، ان کی اپنی گفتگو کے ایک ایک لفظ اور ہر ہر حرف سے یہ اندازہ ہو رہا ہوتا ہے کہ وہ مسلک کی بنیاد پر ہی وکالت کر رہے ہیں، اپنے فرقے کی ترجیح کر رہے ہیں اور اپنے محض ممالک کا دفاع کر رہے ہیں، آپ نبی و مبارکوں اور مذاکروں میں ہونے والی گفتگو سے خود اندازہ لگایں تو آپ کو قول فعل کا تضاد واضح نظر آیا، دوسروں کو مسلک سے بالاتر ہونے کی تلقین کرنے والے بدترین مسلکی تعصّب کا مظاہرہ کرتے دکھائی دیں گے۔

اس وقت دنیا میں جو شیعہ سنی صورت حال ہے یا پاکستان میں جو قتل و غارت گری ہے ہمیں ٹھنڈے دل و دماغ سے سوچنا ہو گا کہ اس کے اسباب کیا ہیں؟ اس کے محکات کیا ہیں؟ اس کے عوامل کیا ہیں؟ ہم جب عمل کو دیکھتے ہیں تو عمل کو بھی دیکھنا چاہئے کہ کیا پاکستان اور عالم

اسلام کے اکثر ممالک بعض ممالک کے توسعے پرداز عزائم کی زد میں نہیں ہیں؟ کیا وہ اپنے افکار نظریات اور مسلک کو دوسرے ملکوں میں پروموٹ کرنے کی کوشش نہیں کر رہے؟ کیا پاکستان اور دیگر کئی ملکوں کے اندر قابل اعتراض لڑپچ اور اسلام نہیں بھیجا گیا؟ کیا مختلف انداز سے

مداخلت نہیں کی جا رہی؟ یہ بات اپنی جگہ بالکل درست اور ناقابل انکار حقیقت ہے کہ شیعہ تنظیموں اور شیعہ افراد کے رابطہ ایران کے ساتھ ہوتے ہیں اور دوسری طرف کے لوگوں کے سی ممالک کے ساتھ رابطہ ہوتے ہیں، ہمیں ایک غیر جانبدارانہ اور منصفانہ تجزیہ کرتے ہوئے اپنے ماحول کو بہتر رکھنے کیلئے حکمت عملی وضع کرنا ہو گی لیکن اس کیلئے یہ ضروری ہو گا کہ ہم انصاف کی نظر سے دیکھیں، فریق بن کر نہیں رفیق بن کر سوچیں، ہم زبان سے تو کہیں کہ رفیق ہیں، تجزیہ ہمارا ایسا ہو جو فریق ہونے کی دلیل ہو تو میں سمجھتا ہوں کہ یہ منصفانہ نہیں ہو گا۔ آج کسی کی آنکھوں میں دھوپ نہیں جھوکی جا سکتی، دنیا سب کچھ دیکھ رہی ہے کہ کس کے کیا عزم ہیں؟ کیا صورت حال ہے؟ اور کن بنیادوں پر اقدامات اٹھائے جاتے ہیں اور کن اصولوں پر پالیسیاں تشكیل دی جاتی ہیں؟ ہمارا کام یہ ہے کہ ہم اس کشیدگی کو ہر طبقہ پر کم کرنے کی کوشش کریں۔ ہم تحمل اور برداشت اور رواداری کو فروع دیں۔ آج دشمن نے جو آگ لگائی ہے ہم اپنے وطن اور اپنی سوسائی اور معاشرے کو اس آگ سے بچانے کی کوشش کریں۔

ہم اس آگ کو بچانے والے لوگ ہیں، آگ لگانے والے لوگ نہیں ہیں، ہم تو سب کا احترام کرتے ہیں سب کو مانتے ہیں اور ہم سمجھتے ہیں کہ دشمن اور طاغوتی طاقتلوں کی سازشیں تباہ کام ہوں گی جب ہمارے درمیان اتحاد ہو گا اور اتحاد مخفی زبانی نہیں بلکہ عملی ہو گا، ہم میں سے جو لوگ وحدت کا اعلان اور دعویٰ کرتے ہیں، مگر ان کا عمل وحدت کا نہیں افتراق امت کا باعث بن رہا ہے، ہمیں اس سے گریز کرنا ہو گا اور امن و استحکام اور بھائی چارے کو فروع دینے اور نہ امن بقاۓ باہمی یعنی جیواور جیئنے دو کی پالیسی کو رواج دینے کی کوشش کرنی ہو گی

